



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 332 - திருவள்ளூர் ஆண்டு 2057 - ஆனி 29 - திங்கட்கிழமை 13 ஜூலை 2026 - திருச்சி ★ 8 பக்கங்கள் Established : 10.8.1942 - Volume : 84 - Issue 332 : Thiruvalluvar Year - 2057 - Aani 29 - Monday 13 July 2026 - Trichy ★ 8 Pages ₹ 5.00

அடக்குமுறைக்கு எதிராக வீரத்துடன் போராடிய மாவீரன் அழகுமுத்துக்கோன்!

பிறந்தநாளையொட்டி - கழகத் தலைவர் மு.க.ஸ்டாலின் புகழாரம்!



சென்னை, ஜூலை 13 - விடுதலைப் போராட்ட மாவீரன் அழகுமுத்துக்கோன் 269-வது பிறந்த நாளையொட்டி கழகத் தலைவர் மு.க.ஸ்டாலின் அவர்கள் தமது முகநூலில், “அடக்குமுறைக்கு எதிராக வீரத்துடன் போராடிய மாவீரன் அழகுமுத்துக்கோன்” என்று புகழாரம் சூட்டி உள்ளார்.

கழகத் தலைவர் மு.க.ஸ்டாலின் அவர்கள்



தமது முகநூலில் பதிவிட்டிருப்பதாவது:-

சிப்பாய்ப் புரட்சிக்கு நூறாண்டு களுக்கு முன்பே விடுதலைக் கனலை நம் மண்ணில் மூட்டிய மாபெரும் வீரர்

அழகு முத்துக்கோன்.

அடிமையாய் உயிர் வாழ்வதைக் காட்டிலும் அடக்குமுறைக்கு எதிராக வீரத்துடன் போராடி மடிவதே மேல் என விடுதலைப் போராட்டத் துக்கான வீர வித்தாய் மக்கள் மனங்களில் ஊன்றப்பட அழகு முத்துக்கோன் அவர்களின் பிறந்தநாளில் அவருக்கு என் வீர வணக்கம்!

இவ்வாறு கழகத் தலைவர் மு.க.ஸ்டாலின் அவர்கள், தமது முகநூலில் பதிவிட்டுள்ளார்.

காமராஜர் - எம்.ஜி.ஆர்.

விஸ்வரூபத்தை பார்த்த எங்களுக்கு விஜய் எம்மாத்திரம்?

கழகப் பொதுச் செயலாளர் துரைமுருகன் காட்டமான விமர்சனம்!

காட்பாடி, ஜூலை 13 - “காமராஜர், எம்.ஜி.ஆர்., ஜெயலலிதா ஆகியோரின் விஸ்வரூபத்தைப் பார்த்த எங்களுக்கு விஜய் எம்மாத்திரம்?” என்று கழகப் பொதுச் செயலாளர் துரைமுருகன் அவர்கள் காட்பாடாக விமர்சித்துள்ளார்.

வேலூர் மாவட்டம், காட்பாடியில் நேற்று முன்தினம் கழகப் பொதுச் செயலாளர் துரைமுருகன் அவர்கள் அளித்த பேட்டி வருமாறு: எடுத்தேன் கவிழ்த்தேன் என பேசுவது முதல்வர் விஜய்க்கு முறையல்ல. இப்படித்தான் ஒரு காலத்தில், ‘எங்களை விட்டால் ஆளே இல்லை’ என, காங்கிரஸ் சொன்னது.



அந்த கட்சி தோற்காமலா போய் விட்டது? சொந்த பலம் இல்லாமல், ஊரான் பலத்தில் இருக்கிறவருக்கு இவ்வளவுதர்பார் தேவையில்லை. கருநா நெரிசல் வழக்கில், அவர்கள் மீது தான் பழி உள்ளது.

சம்பவத்துக்கு காரணம் தி.மு.க., வா. த.வெ.க., வா. என். சி.பி.ஐ., முடிவு செய்யும்.

சட்டசபையிலிருந்து எதிர்க்கட்சிகள் வெளியேறியது அவர்களின் உரிமை. எந்த சபாநாயகரும் கதவை மூடி, தடுக்க முடியாது. விஜய்க்கு, முதல்வருடைய அதிகாரமும் தெரியவில்லை, சபாநாயகருடைய அதிகாரமும் தெரியவில்லை. நாங்கள், காமராஜரின் விஸ்வரூபத்தை பார்த்திருக்கிறோம். எல்லாம் வல்லவனாகிய எம்.ஜி.ஆருடைய விஸ்வரூபத்தையும் பார்த்திருக்கிறோம். ஜெயலலிதா வின் விஸ்வரூபத்தையும் பார்த்திருக்கிறோம். இவர் எம்மாத்திரம் என்பதை பார்ப்போம்.

வெட்கக்கேடாகி விடும்!

அவர், ‘களவாணி’ என கூறிய தற்கு பதில் கூறும் அளவுக்கு நான் தரம் தாழ்ந்து போக விரும்பவில்லை. மேகதாது விவகாரத்தில், யார் ஆட்சியில் முறையாக வாதா, வில்லை என்பதை நான் எடுத்து கூறினால், வெட்கக்கேடாகி விடும். அசைவக்கடைக்காரர்! ‘ஐந்து நிமிடம் கொளத்தூரில் பேசியதற்கே, கொத்து பரோட்டா போட்டோம்’ என்றும் முதல்வர் விஜய் பேசியுள்ளார். சாலையோர அசைவ கடை விமர்சகர்களுக்குக் கெல்லாம் நான் பதில் சொல்ல விரும்பவில்லை. இவ்வாறு துரைமுருகன் அவர்கள் பேட்டியளித்தார்.

விமான நிலையம் அமைக்க பரந்தூர் பொருத்தமான இடம்!

போலிச் செய்தியை பரப்பும் அமைச்சருக்கு தி.மு.க., ஐ.டி., விங் கண்டனம்!

சென்னை, ஜூலை 13 - விமான நிலையம் அமைக்க பரந்தூர் பொருத்தமான இடம் என்று விமான நிலையம் அமைச்சர் மாணவர்களிடம் பொய்ச்செய்தியை பரப்புவதை நிறுத்திக்கொள்ள வேண்டும் என்று தி.மு.க., ஐ.டி., விங் அறிவுறுத்தியுள்ளது. தி.மு.க., ஐ.டி., விங் வெளியிட்டுள்ள சமூக வலைதள பதிவில், போலிச் செய்திகளை பரப்பும் அமைச்சரே, உங்கள் பொய் உரையை நிறுத்துங்கள் என அறிவுறுத்தப்பட்டுள்ளது. ஒரு அமைச்சரே மாணவர்களிடம் தவறான

தகவலை பரப்புவது மிகவும் கவலை அளிக்கிறது என்றும் தி.மு.க., ஐ.டி., விங் கூறியுள்ளது. நீங்கள் பா.ஜ.க.வில் இருந்தபோதே போலிச் செய்திகளை உருவாக்கி பரப்பும் பின்னணியை கொண்டவர் என்பது அனைவருக்கும் தெரியும், இப்போது பா.ஜ.க. வின் கிளைக்கட்சியான த.வெ.க.விற்கு தாவிய பிறமுகம் அந்த குணம் தொடருகிறது. ஆனால், அரசு ஆவணங்கள் என்பது வெளிப்படையானவை. நீங்கள் கூறுவதற்கு நேர் எதிர் மாறானது, உண்மை என்பதை அவை உறுதிப்படுத்துகின்றன. இந்திய விமான நிலையங்கள் ஆணையம் பரந்தூரை நிராகரிக்க

வில்லை. பரந்தூர் தான் மிகவும் பொருத்தமான இடம் என்பதை தொழில் நுட்ப ரீதியான ஆய்வுகள் பரிந்துரை செய்திருக்கிறார்கள். நீர்நிலைகள் குறித்து சுற்றுச்சூழல் மதிப்பீட்டில் குறிப்பிடப்பட்டிருள்ள போதிலும் அந்த இடம் ஒடுதலாத்திற்கு பொருத்தமற்றது என்று கூறவில்லை. எனவே உங்கள் அரசியல் நோக்கத்திற்காக உண்மையை மாற்றப்பார்க்காதீர்கள், மாணவர்களுக்கு உண்மை தான் வேண்டும், உங்களால் கட்டமைக்கப்பட்ட உண்மையல்ல என்று தி.மு.க., ஐ.டி., விங் தெரிவித்துள்ளது.

‘திராவிட மால்’ ஆட்சியின் சென்னை துறைமுகம் - மதுரவாயல் பறக்கும் சாலைத் திட்டம்!

வரும் 2029ஆம் ஆண்டு நிறைவடையும்!

தேசிய நெடுஞ்சாலைத் துறை ஆணையம் தகவல்!

சென்னை, ஜூலை 13 - சென்னை துறைமுகம் - மதுரவாயல் பறக்கும் சாலை திட்டம் வரும் 2029ம் ஆண்டு மார்ச் மாதம் நிறைவடையும் என்று தேசிய நெடுஞ்சாலைத் துறை ஆணையத்தின் சென்னை மண்டல அதிகாரி தெரிவித்துள்ளார். சென்னை துறைமுகம் - மதுரவாயல் பறக்கும் சாலைத் திட்டத்தை, முதல் தடவிலிருந்து கலைஞர், 2009ம் ஆண்டு தொடங்கி வைத்து, பணிகள் நடந்து வந்தன. பின்னர் ஆட்சி மாற்றம் காரணமாக

அ.தி.மு.க. அரசு, பணிகளை கிடப்பில் போட்டது. மீண்டும் தி.மு.க. ஆட்சிக்கு வந்த பிறகு, திட்டம் மாற்றியமைக்கப்பட்ட மீண்டும் ஒன்றிய அரசிடம் ஒப்புதல் பெற்று அப்போதைய முதல்வர் மு.க.ஸ்டாலின் அவர்கள், 2022ம் ஆண்டு அடிக்கல் நாட்டினார். பின்னர் பணிகள் விறுவிறுப்பாக நடந்து வருகிறது. சென்னை துறைமுகம் - மதுரவாயல் பறக்கும் சாலைத் திட்டம் 600 கோடி ரூபாயில் பறக்கும் சாலை அமைக்கும்

திட்டப் பணிகள் நடைபெற்று வருகின்றன. அதில், தற்போது 22 சதவீதப் பணிகள் நிறைவு பெற்றுள்ளன. கூவம் ஆற்றின் மேல்புறமும் 15 புள்ளி 5 கிலோ மீட்டர் தொலைவுக்கு இந்த மேம்பாலம் அமைக்கப்பட்டு வருகிறது. மழைக் காலமான செப்டம்பர் முதல் ஜனவரி மாதம் வரை பணிகள் ஆற்றுப் பகுதிகளில் நடைபெறாது என்று தேசிய நெடுஞ்சாலைத் துறை ஆணையம் குறிப்பிட்டுள்ளது.

இந்த திட்டம் 2029ம் ஆண்டு மார்ச் மாதத்திற்குள் நிறைவடையும் என்று தெரிவிக்கப்பட்டுள்ளது. மேலும் கிளம்பாக்கம் முதல் செங்கல்பட்டு அருகே உள்ள மகேந்திரா சிட்டி வரை யிலான மேல்நிலை சாலை அமைக்கும் திட்டத்துக்கு 3 ஆயிரத்து 186 கோடி ரூபாய் மதிப்பீட்டில் விரிவான திட்ட அறிக்கை தயாரிக்கப்பட்டு வருவதாகவும் தேசிய நெடுஞ்சாலைத் துறை ஆணையம் தெரிவித்துள்ளது.

அடக்குமுறைக்கு எதிராகக் கிளர்ந்தெழுந்த

மாவீரர் அழகு முத்துக்கோனின் தீரத்தைப் போற்றுவோம்!

எதிர்க்கட்சித் தலைவர் உதயநிதி ஸ்டாலின் புகழாரம்!

சென்னை, ஜூலை 13 - “அடக்கு முறைக்கு எதிராகக் கிளர்ந்தெழுந்த மாவீரர் அழகு முத்துக்கோனின் தீரத்தையும் தியாகத்தையும் போற்றுவோம்” என்று சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் கூறியுள்ளார்.

இதுகுறித்து அவர் தமது முகநூலில் பதிவிட்டிருப்பதாவது:-



அடக்குமுறைக்கும் ஆதிக்கத்திற்கும் எதிராக கிளர்ந்தெழுந்த மாவீரர் அழகு முத்துக்கோன் அவர்களின் பிறந்த நாள் இன்று. ஆங்கிலேயருக்கு வரிக்கட்ட

மறுத்து மாபெரும் போரிட்டு பீரங்கிக்கு நெஞ்சைக் காட்டிய மாமன் அழகு முத்துக்கோனின் வீரம் என் றென்றும் நிலைத்திருக்கும்.

அவரது தீரத்தையும் தியாகத்தையும் போற்றுவோம்! இவ்வாறு எதிர்க்கட்சித் தலைவர் உதயநிதி ஸ்டாலின் அவர்கள் தமது சமூக வலை தளத்தில் பதிவிட்டுள்ளார்.